

[23rd March 1965]

திரு. எ. கோ. பாலகிருஷ்ணன் : தலைவர் அவர்களே, தென் ஆற்காடு மாவட்டத்தில் சின்ன சேலத்தில் தான் தொழிற் பயிற்சிப் பள்ளி இருக்கிறது என்று தெரிகிறது. அதை மேலும் விஸ்தரிக்க திட்டவமைத் தாலாகாவில் ஒரு தொழிற் பயிற்சிப் பள்ளியை ஆரம்பிக்க சர்க்கார் முன் வருமா?

கனம் திரு. ஆர். வெங்கட்டராமன் : தென் ஆற்காடு ஜில்லாவில் உளுந்தூர்ப்பேட்டை, கடலூர் ஆகிய இரண்டு இடங்கள் இருக்கின்றன. இதை இன்னும் விஸ்தரிக்க இப்போது திட்டம் இல்லை.

Development of fruit production

* 309 Q.—**SRI V. SANKARAN :** Will the Hon. the Minister for Home be pleased to state—

(a) whether there are any schemes for increasing the production of fruits in the State; and

(b) if so, the details thereof?

கனம் திரு. பூ. கக்கன் : (அ) ஆம்.

(இ) பழ உற்பத்தியைப் பெருக்குவதற்கான ஒரு திட்டம், இம் மாநிலத்தில் நிறைவேற்றப்பட்டு வருகிறது. இத்திட்டத்தின்கீழ், உழவர் களுக்கு நீண்ட கால, குறுகிய காலக் கடன்கள் அளிக்க உத்தேசிக்கப் படுகிறது. விஞ்ஞான முறைகளிலும் நவீன முறைகளிலும் பழங்கள் பயிரிடுவதை பழம் பயிரிடுவோர்க்கு நேரில் விளக்கும்பொருட்டு மாதிரி பழத் தோட்டம் பழச் செடி வளர்ப்புப் பண்ணை ஒன்றை அமைக்கும் மற்றொரு திட்டமும் உள்ளது. இதன்கீழ் வேளாண்மைத் துறையின் நிர்வாகத்தில் பழச் செடிப் பண்ணைகள் சில உள்ளன; இவைகளும் பழச் செடிகளை வழங்குகின்றன. வேளாண்மைத் துறைப் பண்ணைகள், பழச் செடி, கொடி இவை சம்பந்தமான தேவைகளை முழு அளவுக்கும் பூர்த்தி செய்ய முடியாது. எனவே, நற் பெயரும் தகுதியும் பெற்ற தனியார் பழச் செடிப் பண்ணைகள், கடன் பெறவோருக்குப் பழவகைச் செடிகளை வழங்குவதற்கு அங்கீகரிக்கப்பட்டுள்ளன. மேற்கொண்டும் பழச் செடிப் பண்ணைகளைத் துவக்குவதன் மூலம் அதிகரித்து வரும் தேவை யைச் சரிக்கட்ட வேளாண்மைத் துறையினரின் பழச் செடிப் பண்ணைகளில் பழச் செடிகளை மேன்மேலும் வைத்துக் பயிரிட உத்தேசிக்கப்பட்டுள்ளது. மேலும், வாழை உற்பத்தியைப் பெருக்கவும், உளாநூர்ச் சந்தையில் வாழைப் பழத்தின் விலை அதிக அளவு ஏற்றுமடைவதைத் தடுக்கவும் பிற நாடுகளுக்கு ஏற்றுமதி செய்யுமளவிற்கு வாழைப்பழ உற்பத்தியைப் பெருக்கவும் ஒரு திட்டம் உள்ளது.

திரு. வை. சங்கரன் : கனம் சபாநாயகர் அவர்களே, இந்த ராஜ்யத் திற்கே சப்ளை செய்யும்படியான மலை வாழைப் பழங்கள் கோடைக் காலம் மலையிலும், பழனி மலையிலும் இருப்பதால், மற்ற பழங்களும் வளர அங்கு வாய்ப்பு இருப்பதால், கோடைக்காலம் மலைப் பகுதியிலே ஒரு பழ மரப் பண்ணையையும், பழ ஆராய்ச்சிப் பண்ணையையும் ஆரம்பிக்க சர்க்கார் உத்தேசிக்குமா?

கனம் திரு. பூ. கக்கன் : அது பற்றிப் பரிசீலனை செய்யப்படும்.

திரு. இரா. நெடுஞ்செழியன் : அவைத் தலைவர் அவர்களே, தமிழக மாநிலத்தைப் பொறுத்த வரையிலும் அன்னியச் செலாவணி தேடித் தரும் அளவுக்கு எவ்வளவு பழம் அனுப்பப்படுகிறது என்று அறியலாமா? அன்னியச் செலாவணியை இன்னும் அதிகமாகப் பெறக் கூடிய அளவுக்கு பழ உற்பத்தியைப் பெருக்கும் திட்டங்கள் தீட்டப்பட்டிருக்கின்றனவா?

கனம் திரு. பூ. கக்கன் : ஏற்கெனவே இதைப் பற்றி இந்த மன்றத்தில் பதில் சொல்லியிருக்கிறேன். வாழைப் பழ உற்பத்தியை மூல முறையிலே அபிவிருத்தி செய்ய, மோரெலியஸ் வர்க்கத்தை

23rd March 1965]

அதிகரிக்க 2,000 ஏக்கரில் வட ஆற்காடு மாவட்டத்தில் பயிரிட ஏற்பாடு செய்யப்பட்டிருக்கிறது. திருச்சியில் பூவன் வெரயட்டி பயிரிட ஏற்பாடு செய்யப்பட்டிருக்கிறது. மதுரை, கோயம்புத்தூர் ஜில்லாவில் இந்தத் திட்டத்தை அமலாக்கி அங்கேயும் வாழைப் பழ உற்பத்தியை அதிகரிக்க ஏற்பாடு செய்ய அரசாங்கம் பாடுபட்டுக்கொண்டிருக்கிறது.

திரு. கோ. சி. மணி : நவீன முறை என்றால் என்ன ? விஞ்ஞான முறை என்றால் என்ன ? அமைச்சர் விளக்குவாரா ?

கனம் திரு. பூ. கக்கன் : சுருக்கமாகச் சொல்லப் போனால் இரண்டும் ஒன்று தான் என்று சொல்லிக்கொள்கிறேன்.

திருமதி ஏ. எஸ். பொன்னம்மாள் : இந்த பழ உற்பத்தியைப் பெருக்குவதில் தனிப்பட்டவர்களுக்கு, வாழை போடுகிறவர்களுக்கு எவ்வளவு கடன் கொடுக்கப்படுகிறது ? திராட்சை போடுகிறவர்களுக்கு எவ்வளவு கடன் கொடுக்கப்படுகிறது ? இதர, பழங்களான ஆரஞ்சு, சாத்துக்குடி போன்றவைகளுக்கு எவ்வளவு கடன் கொடுக்கப்படுகிறது என்று அறிய விரும்புகிறேன்.

கனம் திரு. பூ. கக்கன் : திராட்சைக்கு ஒரு ஏக்கருக்கு 600 ரூபாய் கொடுக்கப்படுகிறது. இதர பழச் செடிகளுக்கெல்லாம் ஏக்கருக்கு 300 ரூபாய் கொடுக்கப்படுகிறது. தனிப்பட்ட முறையில் மேலும் கடன்வாங்குவதாக இருந்தால் 2,000 ரூபாய் வரை வாங்கலாம். திராட்சைக்குக் கூட 6,000 ரூபாய் வரை கடன் வழங்க ஏற்பாடு செய்திருக்கிறோம்.

திரு. ம. கமலநாதன் : உழவர்களுக்குக் கொடுக்கும் நீண்ட காலக் கடன்களில் அவர்கள் தங்களுடைய நிலத்திலே பழச் செடிகள் வைக்க வேண்டுமென்றால் அப்ரூவ்ட் நர்சரியிலிருந்து செடிகளை வாங்கி வைக்க வேண்டுமென்று அரசாங்க உத்தரவு இருக்கிறது. தோட்டத்தில் நல்ல செடியாக வைக்க வேண்டுமென்று தான் விவசாயி விரும்புவான். கட்டாயமாக அப்ரூவ்ட் நர்சரியிலிருந்து வாங்கவேண்டுமென்று இருப்பதால் மட்ட ரகச் செடிகளைக் கூட அவர்களுக்குக் கொடுத்து வாங்கிய கடனைக் கூட கொடுக்க முடியாத நிலைமை இருக்கிறது. அதை மாற்றி தன் இஷ்டப்படி செடிகளை வாங்கி நீண்ட காலக் கடனைக் கொடுக்கும் முறையில் முறையை மாற்றி அமைப்பார்களா என்று அறிய விரும்புகிறேன்.

கனம் திரு. பூ. கக்கன் : ஒரு நர்சரியிலிருந்து பழச் செடிகளை வாங்கி வைக்கும்போது அவர்கள் பார்த்து நல்ல முறையில் இருந்தால் தான் சர்ட்டிபை செய்து கொடுக்கிறார்கள். அந்தப் பண்ணையில் வாங்க விவசாயிக்கு இஷ்டமில்லை என்றால் வேறு ஒரு பண்ணையில் வாங்கிக் கொள்ள இடம் இருக்கிறது. அல்லது அரசாங்கப் பண்ணையிலிருந்து வாங்கிக்கொள்ள இடம் இருக்கிறது.

திரு. டி. கர்ச்சா கவுடர் : நவீன முறையில் பழ உற்பத்தியை அதிகப்படுத்துவது நல்ல திட்டம் தான். இன்றைக்கு ஆரஞ்சு மரங்கள் பூச்சியினால் பாதிக்கப்பட்டு அழிந்து வருவதைத் தடுக்க அரசாங்கம் ஏதாவது நடவடிக்கை எடுக்குமா என்று அறிய விரும்புகிறேன்.

கனம் திரு. பூ. கக்கன் : நீலகிரி மட்டுமல்ல, கோடைக்கானல் பகுதியிலேயும் ஆரஞ்சுப் பழத் தோட்டங்கள் சிறிது சேதம் அடைந்து வருகின்றன. அந்த நோயைப் போக்க அரசாங்கம் பரிசீலனை செய்து கொண்டிருக்கிறது. சர்க்கார் இதைப் பற்றி மேலும் ஒரு பரிசீலனை செய்யும் என்று சொல்லிக் கொள்ளுகிறேன்.

திருமதி ஏ. எஸ். பொன்னம்மாள் : இந்தப் பழ உற்பத்தியைப் பெருக்குவதில் குறிப்பாக திராட்சைப் பழம் சத்தள்ள ஆகாரம் என்று கூறுகிறார்கள். பூச்சி விழுந்துவிட்டால் பாதி விலையில் அவர்களுக்கு மருந்து கொடுப்பதில்லை. அவர்களுக்குப் பாதி விலையில் கொடு ஏதாவது வழி உண்டா என்று அறிய விரும்புகிறேன்.

[23rd March 1965]

கனம் திரு. பூ. கக்கன் : அதற்குத் தனியாக ஒரு கேள்வி போட்டால் பதில் சொல்லலாம்.

9-00
உ.ம.

திரு. ஏ. ஆர். சுப்பையா முதலியார் : ஸ்டேட் லெவலில் ஏதாவது “புரூட் ஸ்டேஷன்” புதியதாக ஆரம்பிப்பதற்கு திட்டம் இருந்துகொண்டிருக்கிறதா?

கனம் திரு. பூ. கக்கன் : ஏற்கனவே போலூர்-திருக்குப்பம் ரிஸர்ச் ஸ்டேஷன் இருக்கிறது. ஆடுதுறை, கல்லூர், பரலியார் போன்ற இடங்களில் பரீட்சார்த்தமாக பரிசீலனை செய்வதற்கு ஏற்பாடு செய்யுமாறு மத்திய சர்க்காரைக் கேட்டிருக்கிறோம். ரிப்போரை எதிர்பார்த்துக்கொண்டிருக்கிறோம்.

திரு. ம. கமலநாதன் : அப்ரூவ்டு நர்ஸரி என்று சொல்லுபவர்கள் 10 செடி, 15 செடி கூட வைத்து அப்ரூவல் வாங்கிக்கொள்ளலாம். பழத்தோட்டங்கள் வைக்கிறவர்களுக்கு கனியாகுமரி வரையிலும் எங்கள் பகுதியிலிருந்து விதைச் செடிகள் போகின்றன. லட்சக்கணக்கான செடிகள் ரயிலில் போகும்பொழுது வீணாகிவிடுகின்றன. அப்ரூவ்டு நர்ஸரிகள் பிறைவேட் பார்டி மூலம் வாங்கி விற்கிறார்கள். தனிப்பட்ட விவசாயிகள் பழத்தோட்டங்களுக்கு நல்ல செடிகள் வாங்கவேண்டுமென்று விரும்பினால், அப்ரூவ்டு நர்ஸரிகளிலிருந்து மட்ட ரகத்தை வாங்கமாட்டார்கள். அவர்களுக்கு கடன் கொடுத்து இஷ்டம்போல் பிளாண்டு பண்ணுவதற்கு ஏற்பாடு செய்ய முடியுமா?

கனம் திரு. பூ. கக்கன் : அந்த முறை இப்பொழுது இல்லை.

திரு. வை. சங்கரன் : கோடைக்கானல் போன்ற இடங்களில் ஆரஞ்சுத் தோட்டங்கள் வெற்றிகரமாக நடைபெறவில்லை என்று செள-செள தோட்டமாக மாற்றுவதற்கு ஏற்பாடு செய்கிறார்கள். இதை சர்க்கார் சீக்கிரம் உணர்ந்து ஆரஞ்சுச் செடிகளுக்கு வரும் நோயைப் போக்குவதற்கு நடவடிக்கை எடுத்துக்கொள்ளுமா?

கனம் திரு. பூ. கக்கன் : ஏற்கனவே அதிகாரிகள் கவனம் செலுத்தி வருகிறார்கள்.

Loans for orchards

* 310 Q.—**SRI K. NARAYANASWAMI PILLAI :** Will the Hon. the Minister for Home be pleased to state the amount disbursed as long-term loans, and short-term loans for the establishment of new orchards and for old orchards during 1964?

கனம் திரு. பூ. கக்கன் : 1964-ம் ஏப்ரல் முதல் 1964 டிசம்பர் முடிய புதிய பழத் தோட்டங்கள் ஏற்படுத்துவதற்காக நீண்ட காலக் கடன்களாக 2,98,449 ரூபாயும், பழைய பழத் தோட்டங்களைச் சீர் செய்வதற்காகக் குறுகிய காலக் கடனாக 50,795 ரூபாயும் வழங்கப்பட்டுள்ளன.

புலவர் கா. கோவிந்தன் : இந்த மன்றத்திலும் சரி, மாவட்ட வளர்ச்சி மன்றங்களிலும் சரி, தோட்டங்களுக்கு எவ்வளவு கடன் கொடுக்கப்பட்டது என்று கணக்கு கொடுக்கிறார்கள். வாங்கிய கடன்களை அவர்கள் எந்த அளவுக்கு பயன்படுத்தியிருக்கிறார்கள், வைத்த செடிகள் எந்த அளவுக்கு உயிரோடிருக்கின்றன என்ற அளவுக்கு கணக்கு கொடுப்பதில்லை. கொடுத்த கடன் எந்த அளவுக்கு பயன்படுத்தப்பட்டிருக்கிறது என்பது குறித்து ஆராய்ச்சி இல்லை. ஆகவே, அதற்கு ஒரு குழுவை அமைத்து ஆராய்ச்சி செய்வதற்கு தக்க வழிவகைகள் செய்யப்படுமா?